

**सुरुमा यस बुलेटिनका प्रमुख समाचार**

१. विश्वले धेरै संकटहरूको सामना गरिरहेको समयमा भारत स्थिरता र संवेदनशीलताको प्रतीकको रूपमा देखा परेको प्रधानमन्त्री नरेन्द्र मोदीको भनाइ
२. रक्षामन्त्री राजनाथ सिंह प्रहरी स्मृति दिवस कार्यक्रममा सरिक
३. साना ए ताकाइची जापानको प्रथम महिला प्रधानमन्त्रीको रूपमा निर्वाचित,
४. बहराइनमा जारी एसियाली युवा खेलकुदमा भारतीय कबड्डी टोलीको उल्लेखनीय जित
५. अनि FIDE चेस विश्वकप २०२५ अक्टोबर ३१ देखि नोभेम्बर १७ सम्म गोवामा आयोजना हुने

**अब समाचार विस्तारमा****1. PM - Diwali**

प्रधानमन्त्री नरेन्द्र मोदीले विश्वले धेरै संकटहरूको सामना गरिरहेको समयमा भारत स्थिरता र संवेदनशीलताको प्रतीकको रूपमा देखा परेको बताउनुभएको छ। दिवालीको अवसरमा देशवासीहरूलाई लेखेको पत्रमा श्री मोदीले भारत विश्वको तेस्रो ठूलो अर्थतन्त्र बन्ने बाटोमा रहेको बताउनुभएको छ। प्रधानमन्त्री मोदीले भन्नुभयो, अपरेशन सिन्दूरको क्रममा भारतले धर्मलाई मात्र समर्थन गरेन तर अन्यायको बदला पनि लियो।

**2. Police Commemoration Day**

आज प्रहरी स्मृति दिवस हो। सन् १९५९ मा यस दिन, लदाखको हट स्प्रिंगमा भारी हतियारधारी चिनियाँ सैनिकहरूले गरेको आक्रमणमा दस बहादुर प्रहरीले जीवन बलिदान दिएका थिए। उपराष्ट्रपति, प्रधानमन्त्री र गृहमन्त्री सहित धेरै प्रतिष्ठित व्यक्तिहरूले प्रहरी कर्मचारीहरूको बलिदानको सम्झना गर्नुभयो।

**3. Rajnath – Police Commemoration Day**

प्रहरी स्मृति दिवसको अवसरमा रक्षामन्त्री राजनाथ सिंहले नयाँ दिल्लीस्थित राष्ट्रिय युद्ध स्मारकमा कर्मचारीहरूलाई श्रद्धाञ्जली अर्पण गर्नुभयो। समारोहलाई सम्बोधन गर्दै रक्षामन्त्रीले भन्नुभयो,

रक्षामन्त्रीले भन्नुभयो, पहिले रेड करिडोर भनेर चिनिने क्षेत्रहरू अहिले विकास करिडोरमा परिणत भएका छन्।

रक्षामन्त्रीले अर्को वर्ष मार्चसम्ममा वामपन्थी अतिवादको समस्या उन्मूलन हुने विश्वास व्यक्त गर्नुभयो।

**4. ECI – Bihar Election**

निर्वाचन आयोगले बिहार विधानसभा चुनावको समयमा राजनीतिक दलहरू र उम्मेदवारहरूलाई मतदान अघि र मतदानको दिन प्रकाशित हुने सबै विज्ञापनहरूको लागि मिडिया प्रमाणन र अनुगमन समितिबाट पूर्व-अनुमति प्राप्त गर्न निर्देशन दिएको छ।

## 5. Bihar Election

बिहार विधानसभा चुनावको दोस्रो तथा अन्तिम चरणको लागि आज २,६०० भन्दा बढी नामाङ्कन पत्रहरूको जाँच भइरहेको छ। उम्मेदवारहरूले अक्टोबर २३ सम्म आफ्नो नाम फिर्ता लिन सक्नेछन्। पहिलो चरणमा १२१ र दोस्रो चरणमा १२२ विधानसभा सिटका लागि मतदान हुनेछ। विधानसभा चुनावको लागि मतदान नोभेम्बर ६ र ११ मा दुई चरणमा हुनेछ। मतगणना १४ नोभेम्बरमा हुनेछ।

**समाचार आकाशवाणीबाट सुन्दै हुनुहुन्छ....**

## 6. Japan – Women PM

जापानको संसदले सानाए ताकाइचीलाई देशको प्रथम महिला प्रधानमन्त्रीको रूपमा निर्वाचित गरेको छ। यसलाई एक ऐतिहासिक उपलब्धि मानिएको छ। ताकाइचीले आज औपचारिक रूपमा पदभार ग्रहण गर्ने बताइएको छ। प्रधानमन्त्री नरेन्द्र मोदीले सानाए ताकाइचीलाई जापानको प्रधानमन्त्रीमा निर्वाचित भएकोमा बधाई दिनुभएको छ। सामाजिक सञ्जाल पोस्टमा, श्री मोदीले भारत-जापान विशेष रणनीतिक र विश्वव्यापी साझेदारीलाई अझ बलियो बनाउन उहाँसँग नजिकबाट काम गर्न तत्पर रहेको बताउनुभएको छ।

## 7. External Minister – Japan

विदेशमन्त्री डा. एस. जयशंकरले मोटेगी तोशिमिमुलाई जापानको विदेशमन्त्रीमा नियुक्त भएकोमा बधाई दिनुभएको छ। सामाजिक सञ्जालमा पोस्ट गर्दै डा. जयशंकरले दुई देशबीचको विशेष रणनीतिक र विश्वव्यापी साझेदारीलाई अगाडि बढाउन सँगै काम गर्न तत्पर रहेको बताउनुभएको छ।

## 8. Former French Prez – Jailed

फ्रान्सका पूर्व राष्ट्रपति निकोलस साकोजीलाई २००७ को चुनावी अभियानको क्रममा कोषको गलत प्रयोग गरेको आरोपमा पाँच वर्षको जेल सजाय सुनाइएको छ।

यद्यपि, निकोलस साकोजीले आफूलाई निर्दोष दाबी गर्दै सजायको विरुद्धमा पुनरावेदन दायर गर्नुभएको छ। उहाँले आफ्नो सजायलाई फ्रान्सको अपमानको रूपमा वर्णन गर्नुभएको छ।

## 9. Asrani - Death

हिन्दी चलचित्र जगतका प्रसिद्ध अभिनेता गोवर्धन असरानीको हिजो ८४ वर्षको उमेरमा निधन भयो। उहाँले पाँच दशकभन्दा बढी समय चलचित्र जगतमा बिताउनुभएको थियो। असरानीले हिन्दी सिनेमामा विशेष गरी हास्य कलाकारको रूपमा महत्त्वपूर्ण योगदान पुऱ्याउनुभएको थियो। प्रधानमन्त्री नरेन्द्र मोदीले अनुभवी अभिनेता असरानीको निधनमा शोक व्यक्त गर्नुभयो। प्रधानमन्त्रीले भारतीय चलचित्र जगतमा उहाँको योगदानलाई सधैं सम्झने बताउनुभयो।

## 10. Muhrut Trading

बम्बई स्टक एक्सचेन्ज र राष्ट्रिय स्टक एक्सचेन्ज (निफ्टी) ले नयाँ संवत् वर्ष २०८२ को सुरुवातको अवसरमा दिवालीको अवसर पारेर आज मुहूर्त कारोबार सञ्चालन गर्‍यो।

## 11. Sports News

अब खेल प्रसंग: FIDE चेस विश्वकप २०२५ अक्टोबर ३१ देखि नोभेम्बर १७ सम्म गोवामा आयोजना हुनेछ। यस कार्यक्रममा ८२ देशका २०६ खेलाडीहरूको सहभागिता रहनेछ। विजेताहरूलाई २० लाख डलर बराबरको पुरस्कार प्रदान गरिनेछ। गुकेश डी, अर्जुन एरिगाइसी, अनिश गिरी, वेस्ली सो, भिन्सेन्ट कीमर, हान्स निमन र फौस्टिनो ओरो जस्ता प्रख्यात चेस खेलाडीहरूले प्रतियोगितामा प्रतिस्पर्धा गर्नेछन्। कोलम्बोमा जारी आईसीसी

महिला विश्वकप क्रिकेटमा दक्षिण अफ्रिका र पाकिस्तानबीचको खेल वर्षाका कारण केही समय अवरुद्ध भएपछि अब पुनः सुरु भएको छ। भारतका शीर्ष ब्याडमिन्टन खेलाडीहरू, लक्ष्य सेन र चिराग शेठ्टी अनि सात्विकसाईंराज रन्किरेड्डीको युगल जोडीले फ्रान्सको सेसन-सेभिग्नेमा भोलिदेखि सुरु हुने फ्रेन्च ओपन ब्याडमिन्टन प्रतियोगितामा आफ्नो अभियान सुरु गर्नेछन्। पुरुष एकलमा, पेरिस २०२४ सेमिफाइनलमा पुग्ने लक्ष्य सेनले आयरल्याण्डका न्हाट न्गुएनसँग प्रतिस्पर्धा गर्नेछन् भने शेठ्टीले जापानका कोकी वातानाबेसँग प्रतिस्पर्धा गर्नेछन्।

भारतीय ठिटा र ठिटीहरूको कबड्डी टोलीले बहराइनको मनामामा भएको एसियाली युवा खेलकुदमा उल्लेखनीय जित हासिल गरेका छन्। भारतीय ठिटाहरूको टोलीले कट्टर प्रतिद्वन्द्वी पाकिस्तानलाई पराजित गर्‍यो र ठिटीहरूको टोलीले इरानलाई पराजित गर्‍यो। भारतीय ठिटाहरूको टोलीले पाकिस्तानलाई पराजित गर्न रोमाञ्चक प्रदर्शन गर्‍यो। भारतीय ठिटीहरूले स्वर्ण पदक खेलमा लगभग आफ्नो स्थान सुरक्षित गरेका छन्। सम्भवतः भारतीय ठिटीहरूको टोलीले थाइल्याण्ड विरुद्ध प्रतिस्पर्धा गर्ने छ।

**अन्त्यमा यस बुलेटिनका प्रमुख समाचार पुनः एक पटक:**

१. विश्वले धेरै संकटहरूको सामना गरिरहेको समयमा भारत स्थिरता र संवेदनशीलताको प्रतीकको रूपमा देखा परेको प्रधानमन्त्री नरेन्द्र मोदीको भनाइ
२. रक्षामन्त्री राजनाथ सिंह प्रहरी स्मृति दिवस कार्यक्रममा सरिक
३. साना ए ताकाइची जापानको प्रथम महिला प्रधानमन्त्रीको रूपमा निर्वाचित,
४. बहराइनमा जारी एसियाली युवा खेलकुदमा भारतीय कबड्डी टोलीको उल्लेखनीय जित
५. अनि FIDE चेस विश्वकप २०२५ अक्टोबर ३१ देखि नोभेम्बर १७ सम्म गोवामा आयोजना हुने